

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಕರುಣಾಕರಾಚಾರ್ಯೇಣ ವಿರಚಿತಂ

|| ನವನೀತಹನುಮತ್ ಶತಕಂ ||
(ಪ್ರಾಭಂಜನಿಪ್ರಾಸ ಶತಕಂ)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ನವನೀತಹನುಮತ್ ಶತಕಂ ॥

1. ಪ್ರಾರಂಭಪ್ರಕರಣಂ

ನವನೀತಮಯಂ ನೌಮಿ ನವಸಂವತ್ಸರೇ ಕಪಿಂ |

ನವಮೀಜಪದಾಸಕ್ತಂ ನವವ್ಯಾಕೃತಿಪಂಡಿತಂ || ೧ ||

ನಿಷಂಗೀ ನವನೀತೇನ ನಿಷಂಗೀ ಸ್ವಜನೇಷು ಚ |

ನಿಷಂಗೀ ಯಜುಷಾಂ ಲಕ್ಷ್ಮೀ ನಿಷಂಗೀ ಕ್ಷೇಮದೋಽಸ್ತು ಮೇ || ೨ ||

ನವನೀತವಿಲಿಪ್ತಾಂಗೋ ನವನೀತವಿಲೇಪನಂ |

ನವಂ ಚಕ್ರೇ ಯದೀಯಾನಾಂ ನವಂ ಮಾಂ ತನುತಾದಯಂ || ೩ ||

ನಟಥಕ್ಕಾಜಸೂತ್ರಾಣಾಂ ಸ್ಫುಟಂ ವೇತ್ತಾ ಗಿರಾಂ ಮುನೇಃ |

ಘಟಜಸ್ಯ ಹೃದಂ ಕೇತುಪಟಸ್ಥಃ ಕ್ಷೇಮದೋಽಸ್ತು ಮೇ || ೪ ||

ಅನುಮಾನವತಾಂ ಶ್ರೇಷ್ಠೋ ಹನುಮಾನಸ್ತು ಮೇ ಶ್ರಿಯೈ |

ಮನುವಂಶ್ಯಹರೇರ್ನಾಮ್ನಾ ಮನುಮಾನಿತಿ ವಿಶ್ರುತಃ || ೫ ||

ಅಂಜನಾಭತನೌ ರಕ್ತಂ ಅಂಜನಾತನಯಂ ಭಜೇ |

ಭಂಜನಂ ದ್ವಿಷತಾಂ ಧತ್ತೇ ರಂಜನಂ ಸ್ವಜನಸ್ಯ ಯಃ || ೬ ||

ರಾಮಾಂಗವರ್ಣನಂ ಕೃತ್ವಾ ಶ್ಯಾಮಾಂ ರಾಮಸ್ಯ ಸುಂದರೀಂ |

ಭಾ-ಮಾ-ಪೂರ್ಣಮುಖೀಂ ಚಕ್ರೇ ಯೋ ಮಾಂ ಪಾಯಾತ್ ಸ ಮರುತಿಃ || ೭ ||

ಬಾಹುವೇಗೇಽತುಲಂ ಲೋಕೇ ಪ್ರಾಹುರ್ಯಂ ಸ ಕಪೀಶ್ವರಃ |

ರಾಹುಮಾತುರ್ನಿಹಂತಾ ಮಾಂ ರಾಹುಕೇತುಭಯಾದವೇತ್ || ೮ ||

ಮಂದೇತರದಯಾಯುಕ್ತಂ ಮಂದಸೋದರಮಂತ್ರಿಣಂ |

ಮಂದಪೀಡಾನಿವೃತ್ಯರ್ಥಂ ಮಂದರೇಣ ಸಮಂ ಭಜೇ || ೯ ||

ಆಯುಷಾಽಥ ಸುದೀರ್ಘೇಣ ವಾಯುಸೂನುಮಲಂಕೃತಂ |
ನಾ ಯುತಸ್ಸೇವಮಾನಸ್ತ್ಯಾದಾಯುಷಾ ಮಹತಾ ಭುವಿ || ೧೦ ||

ಹೇಮಾಚಲಸಮಾಕಾರಂ ರಾಮಾಂಘ್ರಿರತಮಾಶ್ರಯೇ |
ಸಾಮಾದಿವೇದಸಾರಜ್ಞಂ ಸೀಮಾತೀತಯಶೋನಿಧಿಂ || ೧೧ ||

ಸ ಪಿತಾ ಪವನೋ ಯಸ್ಯ ಕಪಿವರ್ಯಶ್ಚ ಕೇಸರೀ |
ಅಪಿವದ್ವಚನಂ ಯಸ್ಯ ಕಪಿಸಿಂಹಸ್ಸ ಮಾಮವೇತ್ || ೧೨ ||

ಸ್ಕಂದತಾತಾಂಶಮೂರ್ತಿಯೋ ಮಂದತಾತೇನ ಶಿಕ್ಷಿತಃ |
ಕಂದುಕೀಕೃತಕೈಲಾಸನಂದನಾರಿಸ್ಸ ಮಾಮವೇತ್ || ೧೩ ||

ವಾತಾತ್ಮಜಾತಮೀಡೇಽಹಂ ಸೀತಾಶೋಕಹರಂ ಕಪಿಂ |
ಪಾತಾಲಾಧ್ಭವನಾವೋ ಮಾಂ ಪಾತಾಽಸ್ತೇ ಯಸ್ಯ ವಿಕ್ರಮಃ || ೧೪ ||

ಕರೀರಾಜಗತೌ ಮಾಯಾನರಿ ವಿಷ್ಣೌ ಸದಾ ರತಃ |
ಅರಿನಾಶಮಸೌ ಕೃತ್ವಾ ಪರಿಪಾತು ಕಪಿಸ್ಸ ಮಾಂ || ೧೫ ||

ಪಲಾಶದಂಡಪಾಣಿಸ್ಸೃ ಪಲಾಶನಿಧನಂ ದಧತ್ |
ಫಲಾಶಾಕ್ಷ್ಯಸೂರ್ಯೋಽವ್ಯಾತ್ ಮಲಾನ್ಯಾಶ್ವಪಹೃತ್ಯ ಮಾಂ || ೧೬ ||

ಹರಿಪಾದರತೋ ನಿತ್ಯಂ ಹರಿರಾಜಸ್ಯ ಮಂತ್ರಿಷು |
ಗರಿಮಾದಿಸುಸಿದ್ಧಾ ಧ್ಯಃ ಹರಿಭಕ್ತಿಂ ದಧಾತು ಮೇ || ೧೭ ||

ಹಸ್ತೇ ಭೇಷಜಗೋತ್ರೇಂದ್ರಂ ಹಸ್ತಿವಕ್ತ್ರಪಿತುಃ ಪ್ರಿಯಂ |
ಮಸ್ತಕೇ ಚ ದಧತ್ ಪಾಯಾತ್ ನಿಸ್ತುಲೋ ಮಾಂ ಕಪೀಶ್ವರಃ || ೧೮ ||

ನಾದಾಗಮರಸಜ್ಞೋಽಯಂ ಪಾದಾಬ್ಜೇ ಧ್ಯಾಯತಸ್ಸದಾ |
ವೇದಾನನಸ್ಯ ಸರ್ವಸ್ವಂ ದಾತಾ ಮೇ ನಾತ್ರ ಸಂಶಯಃ || ೧೯ ||

ವರುಣಾಲಯಮಾತೀರ್ಣಃ ಕರುಣಾಮಿವ ರೂಪಿಣೀಂ |
ತರುಮೂಲೇ ಸಮಾಸೇವೀ ಕುರುತಾತ್ ಕರುಣಾಂ ಮಯಿ || ೨೦ ||

2. ಅಚ್ - ಪ್ರಕರಣಂ

ಅಂಗದಾದಿನುತೋ ದದ್ಯಾತ್ ಮಂಗಲಂ ಮಾರುತಿರ್ಮಮ |
ರಂಗನಾಥರತೇ ತಸ್ಮಿನ್ ತುಂಗಕೀರ್ತೀ ರತೇಸ್ಸದಾ || ೨೧ ||

ಆನಂದಂ ಬ್ರಹ್ಮಣೋ ವಿದ್ವಾನ್ ಸಾನಂದಾನ್ ತನುತಾತ್ ನರ್ತಾನ್ |
ವೀನಂ ದಮಯತೋ ವೇಗಾತ್ ಸಾನಂದೋ ಯಸ್ಯ ರಾಘವಃ || ೨೨ ||

ಇನಮೀಡೇ ಹರೀಂದ್ರೈಸ್ತಂ ಪನಸಾದಿಭಿರಾನತಂ |
ವನವಾಸರತೇ ಸಕ್ತಂ ಜನಕಸ್ಯ ಗಿರಾ ಹರೌ || ೨೩ ||

ಈರಯಂತಂ ಸದಾ ರಾಮತಾರಕಂ ತಮಹಂ ಭಜೇ |
ನೀರಧಿಂ ಪ್ರಸಮುತ್ತಿಣ್ಣಂ ಕೀರವಾಣ್ಯಾಃ ಕೃತೇ ಕಪಿಂ || ೨೪ ||

ಉದಯೇ ದ್ಯುಮಣಿಂ ಸ್ವೀಯೇ ಉದಯೇ ಗ್ರಸಿತುಂ ಪ್ಲುತಃ |
ಹೃದಯಂ ಮೇಽಧಿರೂಢಸ್ಸನ್ ಸದಯಂ ಸಂಪ್ರಸೀದತು || ೨೫ ||

ಊನಕಾರ್ಯರತಾತ್ತಸ್ಮಾತ್ ಹೀನರಾಕ್ಷಸಪುಂಗವಾತ್ |
ಯೇನ ದೇವ್ಯುದ್ಧತಾ ಚಿತ್ತಂ ತೇನ ಮೇ ನಾಥವತ್ ಸದಾ || ೨೬ ||

ಋಕ್ಷವೃದ್ಧವಚೋವೃದ್ಧಃ ಯಕ್ಷಜಾತಾರಿಪೌ ರತಃ |
ರಕ್ಷಸಾಂ ನಾಶಕೋ ಭೂಯಾದ್ರಕ್ಷಣಾಯ ಸದಾ ಮಮ || ೨೭ ||

ಋಣಾತಿ ನಿಜಗಾನೇನ ಘೋಣಾಹರಿಸಮಾಕೃತಿಃ |
ವೀಣಾಮುನೇಶ್ಚ ಜೇತಾಽಯಂ ಶೋಣಾಯಿತಹನುಃ ಕಪಿಃ || ೨೮ ||

ಏಕ ಏವ ಸಮರ್ಥೋ ಯೋಽಶೋಕಕಾನನಭಂಜನೇ |
ಸಾಕಮೇಷ ಮಯಾ ಭೂಯಾತ್ ಪಾಕಚಿಂತಾ ಹರ್ನ್ ಮಮ || ೨೯ ||

ಐಂದ್ರಶತ್ರುಕಪೇರ್ಮಿತ್ರಂ ಐಂದ್ರವ್ಯಾಕೃತಿವಲ್ಲಭಂ |
ಐಂದ್ರಿಕಾಕಾಕ್ಷಿಹಾರೀಷ್ಟಂ ಸಾಂದ್ರಭಕ್ತಿರಹಂ ಭಜೇ || ೩೦ ||

ಓಘಮೇಘಸ್ವನೋ ವಾಗ್ಮೀ ಮೇಘನಾದರಣೇಽಸ್ಮ ಜಂ |
ಮೋಘಮಾಕಲಯದ್ವಂಧಂ ರಾಘವೇ ಭಕ್ತಿಮಾರ್ಗ ಕಪಿಃ || ೩೧ ||

ಔಷಧಧಾದ್ರಿದ್ರೋ ಜೈತ್ರಘೋಷದೋ ಧ್ವಜಮಾಸ್ಥಿತಃ |
ತೋಷದಃ ಪಾಂಡವಾನೀಕೇ ಭೀಷ್ಮ ಕುರುವಾಹಿನೀಂ || ೩೨ ||

ಅಂ ಸದಾ ಭಾವಯಂತಂ ತಂ ಅಂಸದೇಶೇ ನಿಜೇ ಸ್ಥಿತಂ |
ಸಂಸರತ್ತಾಪಹರ್ತಾರಂ ತಂ ಸರಣ್ಯಸುತಂ ಭಜೇ || ೩೩ ||

ಅ ಇತ್ಯಭಿಧಯಾ ಖ್ಯಾತೇ ಸ ಇಂಧೇ ಭಕ್ತಿಮಾರ್ಗ ಕಪಿಃ |
ಅ-ಇ-ಉಣ್ ಮುಖಿಸೂತ್ರಾಣಾಂ ಯ ಇಹೈಕೋ ರಹಸ್ಯವಿತ್ || ೩೪ ||

3. ಹಲ್ - ಪ್ರಕರಣಂ

ಕನಕಾಚಲಸಂಕಾಶಃ ಮನಸಾ ಧೃತರಾಘವಃ |
ಪನಸಾಪೂರ್ಣಕುಕ್ಷಿಮೇಧ ಧನಮೈಂದ್ರಂ ದದಾತು ಸಃ || ೩೫ ||

ಖಿಗರಾಜಸಮೋ ವೀರ್ಯಂ ಖಿಗಸಂಪಾತಿವಾಕ್ಯತಃ |
ಸಗರಾತ್ಮಜತಾಮಾಪ್ತಂ ಗಗನೇನ ತರನ್ನವೇತ್ || ೩೬ ||

ಗತಿಮಾರ್ಗ ಮತಿಮಾನೇಷು ಪತಿದೂತಸ್ಸಮಾಗತಃ |
ಇತಿ ಯೋ ಮಾನಿತೋ ದೇವ್ಯಾ ಪತಿತಂ ಪಾಲಯೇತ್ ಸ ಮಾಂ || ೩೭ ||

ಘನಮಧ್ಯೇ ಚರಣ ಲಂಕಾವನಮಧ್ಯೇಽಥ ಜಾನಕೀಂ |
ಘನದುಃಖಾದವನ್ಬಾತು ಧನದಾನುಜಭೀತಿದಃ || ೩೮ ||

ಜಾದಿಶಬ್ದಂ ನ ಜಾನೇಽಹಂ ವೇದಿವಹ್ನಿರಿವ ಜ್ವಲಣ |
ಆದಿಮೂಲಪದೇ ಸಕ್ತ! ಸ್ವಾದಿಮೂಲಕ್ಷಣ! ರಕ್ಷ ಮಾಂ || ೩೯ ||

ಚಯಂ ಸರ್ವಕಲಾನಾಂಚ ಜಯಂ ಸರ್ವರಣೇಷ್ಟಪಿ |
ಅಯಂ ಚಾಪಿ ದದದ್ರಕ್ಷೇತ್ ಅಯಂ ಮಾಂ ಕಪಿಪುಂಗವಃ || ೪೦ ||

ಛಾಯಾಪತಿವಿನೇಯೋಽಸೌ ಮಾಯಾನರಿ ಸದಾ ರತಃ |

ಮಾಯಾಃ ಕ್ಲೇಶಹರೋ ವಾಗ್ಭಿಃ ಪಾಯಾದಸ್ಮಾ ನಪಾಯತಃ || ೪೧ ||

ಜಯಂ ರಾಘವಸೇನಾಯಾಂ ನಯಂ ವಾಚಿ ನಿರಂತರಂ |

ಶ್ರಿಯಂ ಚಾಽಪಿ ಸದಾ ಭಕ್ತೇಷ್ಟಯಂ ದತ್ತೇ ಮಹಾಕಪಿಃ || ೪೨ ||

ಝಷಕೂರ್ಮಾದಿರೂಪೇಷು ತುಷಬುದ್ಧಿಂ ದದತ್ ಸ್ವಯಂ |

ಸುಷಮಾಂ ರಾಘವಸ್ಯೈಷ ಇಷಮಾತನುತೇ ಮತೇಃ || ೪೩ ||

ಇಾದಿರಸ್ತಿ ಪದಂ ನೈವ ಮೇದಿನೀತನಯಾಕೃತೇ |

ಸೂದಿತಾಽಶೋಕದಾವ ತ್ವಂ ವಾದಿಭೀಕರ! ರಕ್ಷ ಮಾಂ || ೪೪ ||

ಟಂಕಹಸ್ತಕೃತಂ ಪುಣ್ಯಂ ಟಂಕಯತ್ ಹರತಾ ಸದಾ |

ಕಂಕರಾಜಪ್ರಿಯೇಣಾಹಂ ಅಂಕಿತಸ್ವಹೃದಂ ಭಜೇ || ೪೫ ||

ಠಾಂತಂ ಪಾದಿಂ ಸ್ವಯಂ ಛಾಯಾಕಾಂತಂ ನತ್ವಾಪ್ತವಾನ್ ಕಪಿಃ |

ಶಾಂತಂ ರಾಮಂ ಸದಾ ಧ್ಯಾಯನ್ ಸ್ವಾಂತಂ ಭೂಷಯತಾನ್ಮಮ || ೪೬ ||

ಡಮರೋರುದಿತಂ ಸೂತ್ರಂ ಕಮಲಸ್ಯಾಪ್ತತೋ ಭಜನ್ |

ಅಮಲಸ್ವಾಂತಗಂಭೀರಃ ಮಮ ಶಂ ತನುತಾಂ ಕಪಿಃ || ೪೭ ||

ಢಾಲಿವರ್ಗಂ ಜರ್ಯ ಯುದ್ಧೇ ಮಾಲಿನಂ ಜಂಬುಪೂರ್ವಕಂ |

ವಾಲಿಸೋದರಮಂತ್ರೀ ಮಾಂ ಕೇಲಿಮಾನವತಾತ್ ಕಪಿಃ || ೪೮ ||

ಣಾಂತಕಾವ್ಯಮಹಾಹಾರೇ ಭಾಂತಮೇನಂ ಮಹಾಕಪಿಂ |

ಶಾಂತಮೇವಂ ಭಜತ್ ಚಿತ್ತಂ ನಾಂತಮೇತಿ ಮುದೋ ಮಮ || ೪೯ ||

ತಮಸಾತೀರವಾಸೀ ಯಂ ಕಮಲಾದುಃಖಹಾರಿಣಂ |

ತಮಸೋ ದೂರಗಂ ವಕ್ತಿ ನಮಸಾಽಹಂ ವೃಣೋಮಿ ತಂ || ೫೦ ||

ಥಂ ತಮೌಷಧಪೂರ್ಣಂ ಯಃ ಥಂ ಹರನ್ ಸುಹೃದಾಮಧಾತ್ |

ಥಂ ದದತ್ ಭಜತಾಮೇಷ ಥಂ ಪರಂ ಭಾತಿ ವಾನರಃ || ೫೧ ||

ದಯಾನಿಧಿಮಹಂ ಮಾನ್ಯಂ ನಯಾನಮಾಶ್ರಯಂ ಶ್ರಯೇ |
ಮಯಾತ್ಮಜಾಪತೌ ಯೇನ ಭಯಾವತರಣಂ ಕೃತಂ || ೫೨ ||

ಧನದಾನುಜಸೈನ್ಯಂ ಯೋ ಘನಘೋಷೇಣ ಭೀಷರ್ಯ |
ವನಮಸ್ಯ ಬಭಂಜಸೌ ಘನಕಾಂತಿರತೋ ಜಯೇತ್ || ೫೩ ||

ನಗರಾಜಸುತಾತಿಥ್ಯಂ ಖಿಗರಾಜಜವಸ್ವಯಂ |
ನ ಗತೋ ಕಾರ್ಯಸಕ್ತೋಽಸಾವಗದೋಽಸ್ತು ಸದಾ ಮಮ || ೫೪ ||

ಪಲಾಶಸೈನ್ಯಹಂತಾಽಸೌ ಕಲಾಸು ಕುಶಲಃ ಕಪಿಃ |
ನಲಾದಿಸುಹೃದಾಮಿಷ್ಟೋ ಮಲಾನಿ ನುದತಾನ್ಮಮ || ೫೫ ||

ಫಲಾಯತೇ ರವಿಯಸ್ಯ ಪಲಾಯಂತೇ ನಿಶಾಚರಾಃ |
ಬಲಾದ್ಯಸ್ಯ ಪರಂ ಭೀತಾಃ ಕಲಾದಕ್ಷೋ ವಿಭಾತಿ ಸಃ || ೫೬ ||

ಬಲಾರಿಸುತಹಂತುಯೋರ್ ಬಲಾಧಾನಪಟುಃ ಕಪಿಃ |
ಸ ಲಾಭಾಯ ಭವೇದಸ್ಮೈ ಶಿಲಾಯುಧಧರಃ ಪ್ರಭುಃ || ೫೭ ||

ಭಜತಾಂ ಕ್ಷೇಮದೋ ಭಕ್ತ್ಯಾ ಗಜವಕ್ತ್ರಪಿತುಃ ಕಪಿಃ |
ನಿಜವೀರ್ಯೋದಿತೋ ನಿತ್ಯಂ ಗಜಸಂಪತ್ಪದೋಽಸ್ತು ಮೇ || ೫೮ ||

ಮನಸೋಽಪಿ ದ್ರುತಂ ಗಚ್ಛ್ಯ ಪನಸಾದಿಭಿರೀಡಿತಃ |
ಘನವರ್ಣೇ ರತೋ ರಾಮೇ ಮನಸಿ ಸ್ತಾತ್ಸದಾ ಮಮ || ೫೯ ||

ಯಕ್ಷಕನ್ಯಾ ಹತಾ ಯೇನ ರಕ್ಷಸಾಂ ಜಾತಿಮಾಶ್ರಿತಾ |
ಪಕ್ಷಮಸ್ಯ ಜಯಂ ನೇತಾ ರಕ್ಷತಾನ್ಮಾರುತಿಸ್ಸ ಮಾಂ || ೬೦ ||

ರಜನೀಶಮುಖಂ ರಾಮಂ ಗಜತುಲ್ಯಗತಿಂ ಚ ಯಃ |
ಸಜಯಂ ಕುರುತೇ ನಿತ್ಯಂ ಭಜ ತಂ ವಾಯುನಂದನಂ || ೬೧ ||

ಲವತಾತರತಂ ನೌಮಿ ಲವಣಾಬ್ಧಿಂ ಪುರಾ ತರಣ |
ಅವನಂ ಯೋಽತನೋತ್ತಸ್ಯಾ ಅವನೀದುಹಿತುಃ ಕಪಿಃ || ೬೨ ||

ವನಜಾಯತನೇತ್ರಂ ತಂ ಮನಸಾ ಚಿಂತಯ್ ಸದಾ |
ಕನಕಾಚಲಸಂಕಾಶೋ ಜನಯೇನ್ಮಮ ಸದ್ಗತಿಂ || ೬೩ ||

ಶತಯೋಜನವಿಸ್ತೀರ್ಣಂ ಪ್ಲುತಮಬ್ಧಿಮಹಂ ತತಃ |
ಕೃತರಾಘವಕೈಂಕರ್ಯ ಸ್ತುತಮೀಡೇಽಪಿ ಸೀತಯಾ || ೬೪ ||

ಷಡಂಗಾನಾಪ ಯೋ ವೇದಾರ್ಘ್ಯ ಘಡಂ ಮತ್ವಾ ವೃತಾತ್ ಪುರಾ |
ಅಡಂಧೀರಹಿತಂ ಸೋಽಯಂ ಜಡಂ ಮಾಂ ಪಾಲಯೇತ್ ಕಪಿಃ || ೬೫ ||

ಸವನಾದಾವಶಕ್ತೋಽಹಂ ಪವನಾತ್ಮಜ! ತೇ ಕೃಪಾಂ |
ಅವನಾಯಾಶ್ರಯೇ ದಾಸಃ ನವವ್ಯಾಕೃತಿಪಂಡಿತ! || ೬೬ ||

ಹಲಪದ್ಧಿನಾಮ್ರಾಢ್ಯಾಂ ಖಿಲರಾವಣಪೀಡಿತಾಂ |
ಅಲಮೇಕಃ ಪರಿತ್ರಾತುಂ ಮಲನಾಶಾಯ ಮೇಽಪ್ಯಸೌ || ೬೭ ||

4. ಅಂಗವೃತ್ತಾಂತಪ್ರಕರಣಂ

ಲಂಕಾರಕ್ಷಕರಾಕ್ಷಸ್ಯಾಶ್ಯಂಕಾದಾಯಿಭುಜಾಬಲ! |
ಶಂಕಾದೂರಾಂ ಶಣೇರ್ಬುಧ್ಧಿಂ ಶಂ ಕಾಮಪಿ ಚ ಸಂಪದಂ || ೬೮ ||

ಅಕ್ಷರಾಕ್ಷಸತಾತಾದಿವಕ್ಷೋಭೇದಕಸದ್ಭುಜ! |
ಅಕ್ಷರಾಸ್ಯವರಂ ಕೃತ್ವಾ ರಕ್ಷ ಮಾಂ ಪವನಾತ್ಮಜ! || ೬೯ ||

ಭುಜಸಾರಸಮಾನೀತನಿಜಪಕ್ಷಜಯ! ಪ್ರಭೋ! |
ಗಜವಕ್ತ್ರಾದಿಭಿಶ್ಚಾಪ್ಲಾಘ್ಯ! ಭಜತಃ ಕುರು ಮೇ ದಯಾಂ || ೭೦ ||

ಭುಜಮೂಲೇ ಪುರಾ ಧೃತ್ವಾ ಗಜತುಲ್ಯಗತೀ ಪ್ರಭೂ |
ಭಜತಾದಿತಿ ಸುಗ್ರೀವಂ ಭಜಮಾನಮಹಂ ಭಜೇ || ೭೧ ||

ಕಾರ್ಯಾಲಯೇ ನರಾಃ ಕೇಚಿತ್ ವಾರ್ಯಾದಿಸದೃಶಾಃ ಸ್ಥಿತಾಃ |
ಆರ್ಯಾಲಯಾನುಕಂಪಾಯಾ ವಾರ್ಯಾಸ್ತಾನ್ ಬಾಧನಾನ್ಮಮ || ೭೨ ||

ನಾರ್ಯಾಸಕ್ತಿನ ತೇ ಧೀರ! ಕಾರ್ಯಾಣಾಂ ಸಾಧೇ ಕ್ಷಮ! |
ಆರ್ಯಾಸಕ್ತಾ ಸದಾ ಧೀಸ್ತೇ ಕಾರ್ಯಾಸ್ಮಿ ಕರುಣಾ ತ್ವಯಾ || ೭೩ ||

ಪುಚ್ಛವಹ್ನಿಮುಪಾದಾಯ ಸ್ವಚ್ಛಲಂಕಾಪುರಿಂ ದರ್ಹ |
ಕಚ್ಛಪಂ ಚಾದಿಮಂ ವೋಢಾ ಯಚ್ಛತಾತ್ ಕುಶಲಂ ಮಮ || ೭೪ ||

ಭೇಷಜಾದ್ರಿಭುಜೋ ಭಾತಿ ವೇಷಮಾನುಷಸಕ್ತಧೀಃ |
ಕೋಷಪೂರಕವೀಕ್ಷಾಢ್ಯೋ ದ್ವೇಷಲೋಭಾದಿವಾರಕಃ || ೭೫ ||

ತರುಭಂಜನದಕ್ಷೇನ ಹ್ಯುರುವಿಕ್ರಮ! ಪಾಣಿನಾ |
ಕುರು ಭಂಜನಮಸ್ಮಾಕಂ ಕರುಣಾಕರ! ಪಾಪ್ಮನಾಂ || ೭೬ ||

ಪರಪೂರ್ವಹನೇ ದಕ್ಷ! ವರವಾಲ! ಕಪೀಶ್ವರ! |
ಗರತುಲ್ಯಾನಿ ಪಾಪಾನಿ ಹರತಾನ್ಮಾಮಕಾನ್ಯಪಿ || ೭೭ ||

ಹರವೀರ್ಯಸಮುದ್ಭೂತ! ಪರಸೈನ್ಯವಿನಾಶಕ! |
ಪರಸ್ವೇ ಪರದಾರೇ ಚ ಹರ ಮೇ ವಿಕ್ಷಣಾದಿಕಂ || ೭೮ ||

ಗದಯಾ ಮಂಡಿತಃ ಪಾಣಿಃ ಸದಯಾ ಬುದ್ಧಿವೃತ್ತಯಃ |
ಮದಮಾನವಿಹೀನಾಸ್ತೇ ಗದಹಾರೀ ತ್ವಮೇವ ಮೇ || ೭೯ ||

ಮಾರುತೇ ಸ್ಥಲನಂ ತೇ ನೋ ಊರುಜಾತಾದಿದರ್ಶನೇ |
ಚಾರುತೇ ವರ್ಣತೇತ್ಯಾಹುಃ ಚಾರು ಮೇ ತ್ವಂ ವ್ರತಂ ಕುರು || ೮೦ ||

ಅವಿನೀತಾ ಇಮೇ ಧೂರ್ತಾ ಅವಿನೀತಾಽತ್ರ ತೇ ಸ್ಥಿತಿಃ |
ಭವಿತೇತಿ ಕ್ಷಿಪನ್ನಾತಿ ಸವಿತ್ರಾ ಗುರುಮಾರ್ ಕಪಿಃ || ೮೧ ||

ವಿನತಾಪೌತ್ರವೀರ್ಯಾಣಿ ವಿನತಾಪುತ್ರಸಾರಥೌ |
ವಿನತೋ ವರ್ಣಯನ್ನಾತಿ ವಿನತೇ ಕ್ಷೇಮದಃ ಕಪಿಃ || ೮೨ ||

ಮಂಡಲಂ ಮಮ ಭಿತ್ತಾಽಗಾತ್ ಚಂಡವೇಗಸ್ಸ ಚಾಽಂಡಜಃ |
ಪುಂಡರೀಕಾಕ್ಷದೃಷ್ಟೈತಿ ಚಂಡರಶ್ಮಿವಚೋ ಭರ್ಜ || ೮೩ ||

ವೀರ ಏಷ ರತೋ ನಿತ್ಯಂ ನೀರಜಾಯತಲೋಚನೇ |
ಸೂರಶಿಷ್ಯೋ ನತಂ ಪಾತು ಶೂರವರ್ಯಾಭಿವಂದಿತಃ || ೮೪ ||

ಧನುಷಾ ಭೂಷಿತೇ ಸಕ್ತೋ ಹನುಮರ್ವಾ ವಾರಯೇನ್ಮಮ |
ಅನುಯಾತಾಂಗದೋ ನಿತ್ಯಂ ಅನುಯಾತಾಂಗನಾ ಮತೀಃ || ೮೫ ||

ಹನುಭೂಷಣಾನಾಮಾಸೌ ತನುಭೂಷಣದರ್ಶನಾತ್ |
ನನು ತದ್ಧಂಪತೀ ಗೋಪ್ತಾ ಕ್ಷ ನು ತತ್ಸದೃಶೋ ಭವೇತ್ || ೮೬ ||

ಋಕ್ಷರಾಜವಚೋವೃದ್ಧೋ ರಕ್ಷಸಾಂ ಪುರಮಾಶ್ರಿತಃ |
ಅಕ್ಷಮುಖ್ಯರಿಪುದ್ಧಂಸೀ ರಕ್ಷಣಂ ತನುತಾನ್ಮಮ || ೮೭ ||

ರಾಮಸ್ಯ ಚರಿತಂ ಪ್ರೋಚ್ಯ ಸಾಮವಾಗ್ ಭರತಂ ಕಪಿಃ |
ಗ್ರಾಮಂ ನಂದಿಮುಖಿಂ ಪ್ರಾಪ್ಯ ಕ್ಷೇಮಸಂಯುಕ್ತಮಾತನೋತ್ || ೮೮ ||

ಯಥಾಽಯಂ ಪ್ರಣತಾನಸ್ಮಾಕ್ ತಥಾ ವಿತನುತಾಂ ಸದಾ |
ಕಥಾಮೇತಾಂ ಹೃದಿ ನ್ಯಸ್ಯ ಪಥಾ ಯಾತೋಽಸತಾಮಪಿ || ೮೯ ||

ಅಂಜನಾಚಲವಾಸೀ ಚ ಕಂಜನಾಭಹರಿಹರಿಃ |
ಅಂಜನಾಗರ್ಭಸಂಭೂತೋ ಭಂಜಕೌ ಪಾಪ್ಮನಾಂ ಮಮ || ೯೦ ||

ಅಗ್ರೀವಾ ರಾಕ್ಷಸಾ ಕೃತ್ವಾ ಸುಗ್ರೀವಪ್ರೀತಿಕೃತ್ ಕಪಿಃ |
ಸುಗ್ರೀವಃ ಪಂಚವಕ್ತ್ರೈರ್ಮಾಂ ಸುಗ್ರೀವಂ ತನುತಾಂ ನತಂ || ೯೧ ||

ಗೀರ್ತಾ ಸಾರಥಿನಾ ಸರ್ವಾ ಶ್ರೋತಾಽಯಂ ಕೇನಚಿತ್ ಕಪಿಃ |
ಸೀತಾಂ ಶ್ರೀರಾಮವೃತ್ತಾಂತೈಃ ಪಾತಾ ಮಾಂ ಪಾತು ಸರ್ವದಾ || ೯೨ ||

ವಾತಸ್ಯ ತನಯೋ ಲೋಕೇ ತಾತತುಲ್ಯಬಲಃ ಕಪಿಃ |
ಜಾತ ಏಷ ಸದಾ ರಕ್ಷೇತ್ ವಾತರೋಗಾದಿಮಜ್ಜನಂ || ೯೩ ||

5. ಅರ್ಚಾಮೂರ್ತಿಪ್ರಕರಣಂ

ಕೇಸರಿಕ್ಷೇತ್ರಜೋ ವಕ್ತ್ರೇ ಕೇಸರೀಂದ್ರಂ ಪುರೋ ದಧತ್ |
ಕೇಸರೀಂದ್ರಾ ನಿಜಾಸ್ಯೇಷು ಭಾಸತೇ ನಾಮಪರ್ವತೇ || ೯೪ ||

ನರಸಿಂಹೇ ರತೋ ನಿತ್ಯಂ ನರಸಿಂಹಂ ಪುರೋ ದಧತ್ |
ಪುರಂ ಚೋಲಹರೇಃ ಕುರ್ವಣ ವರಂ ಭಾತಿ ವರಪ್ರದಃ || ೯೫ ||

ವಿಶ್ವರೂಪಧರೋ ಭಾತಿ ವಿಶ್ವಮಂಗಲದಃ ಕಪಿಃ |
ವಿಶ್ವರಕ್ಷಕಕೇಶಾನಾಂ ವಿಶ್ವವಂದಿತಮಂದಿರೇ || ೯೬ ||

ತುಂಗಮೂರ್ತಿರಯಂ ಭಾತಿ ನಂಗನಲ್ಲೂಪುರೇ ಹರಿಃ |
ಅಂಗ! ವಕ್ತ್ರೇ ಹರಿಂ ಪಶ್ಯ ಮಂಗಲಾನಿ ದದನ್ನತೇ || ೯೭ ||

ದ್ವಾದಶಶ್ರೀತನೋಃ ಛಾತ್ರಃ ದ್ವಾದಶೋಽನುಚರೈರಯಂ |
ತಾ ದಶಾನನಮಾಃ ಹರ್ತಾ ಮೇ ದಯೇತ ಪುರೀಸ್ಥಿತಃ || ೯೮ ||

ಆಧಿವ್ಯಾಧಿಹರೋ ದೇವಃ ಯೋ ಧಿಯಾ ಭಜತೋ ಮಮ |
ಸಾಧಿತಶ್ರೀರ್ಜಲಂ ದತ್ವಾ ಲೋಧಿವೀಧ್ಯಾಲಯಾಂಧುತಃ || ೯೯ ||

ಆಹರ್ಣ ಕೂಪಪಾಥೋ ಮೇ ಮೇಹರ್-ಚಂದ್-ಸ್ವಾಪಣೇ ಸ್ಥಿತಃ |
ಶ್ರೀಹರೇಃ ಪಾರ್ಶ್ವಗೋ ರಕ್ಷೇತ್ ಶ್ರೀಹರಿಮಾರುತಿಸ್ಸದಾ || ೧೦೦ ||

ವೈಕುಂಠವಿಮೋಖೋಽಪ್ಯೇಷ ವೈಕುಂಠಪತಿಸೇವಕಃ |
ವೈಕುಂಠಸುಖದೋ ಮೇಽತ್ರ ವೈಕುಂಠಕಲಿಕಲ್ಮಷಃ || ೧೦೧ ||

ಇತಿ ಕರುಣಾಕರಕವಿನಾ ಕಲಿತೇ ಪ್ರಾಸಾತಿಸುಂದರೇ ಶತಕೇ |
ವೈಕುಂಠಾಧಿಪನಿಲಯೇ ಸೇವ್ಯೋ ಜುಷತಾಂ ಸ ಸುಂದರೋ ನಾಮ್ನಾ || ೧೦೨ ||

ಮಂಗಲಾಯತನೇ ಸಕ್ತಂ ಸುಂದರಂ ಪ್ರತಿ ನಿರ್ಮಿತಂ |
ಸುಂದರಂ ಶತಕಂ ದದ್ಯಾತ್ ಮಂಗಲಂ ಪಠತಾಮಿದಂ || ೧೦೩ ||

ರಂಗಲಕ್ಷ್ಮಣಪ್ರತ್ಯಯಾಖ್ಯಯಾ ಶಾಸ್ತ್ರಸಾಹಿತಿವಲ್ಲಭಃ ಕವಿಃ |
ರಂಗಲಕ್ಷ್ಮಣಾಚಾರ್ಯನಿರ್ಮಿತಂ ಗವ್ಯಲೇಪನಂ ತಂ ಜಗೌ ಕಪಿಂ || ೧೦೪ ||

|| ಇತಿ ನವನೀತಹನುಮತ್ ಶತಕಂ ಸಂಪೂರ್ಣಂ ||